

## IL-KARDINAL LAVIGERIE U MALTA — (8)

Minn MICHAEL GALEA

# Il-Kardinal Lavigerie kkonsultat fl-ghazla ta' l-Isqof ta' Malta

Rabta oħra bejn Malta u l-Kardinal Charles Martial Lavigerie kien l-Isqof Malti Mons Antonio Maria Buhagiar. Dan il-Patri Kappuċċin ġie ordnat saċerdot fl-1869 minn idejn l-Arcisqof Gaetano Pace Forno (29). Herqana kienet il-hidma tiegħu pastorali — kien ukoll, flimkien ma' Patri Kappuċċin ieħor, l-ewwel kappillan ta' Ċimiterju ta' l-Ad-dolorata (f'Rahaġ Ġdid), li kien għadu kemm tlesta.

F'Mejju 1872 dan is-saċerdot zagħżuġh mar Tunes wara li kien ġie nominat Missjunarju Apostoliku mill-Kongressazzjoni "De Propaganda Fide" fuq talba ta' l-Isqof Kappuċċin Mons. Fedele Suter, Vigarju Apostoliku f'Tunes. Huwa wettaq il-hidma pastorali tiegħu qalb il-Maltin ta' Sfax. Dam hemmhekk 12-il sena u baqa' wkoll hemm wara li fl-1884 kien ġie kkonsagrat Isqof Titulari ta' Ruspe u Awżiljarju tal-Kardinal Lavigerie, Isqof ta' Kartagni (30).

Sadattant l-Isqof ta' Malta, Mons. Carmelo dei Conti Scicluna, għal raġunijiet ta' età avanzata, ma kienx f'pożizzjoni li jmexxi d-djoċesi. Dan kien ifisser li bdiet tin-hass sewwa l-htieġa li tinghatalu għajjnuna billi jiġi nominat Awżiljarju.

Il-gvern Ingliz kien qed isostni li huwa jagħti fehemtu fuq il-kandidat li kellu jiġi nominat Koadjutur ta' l-Isqof qabel ma ssir l-ghazla definitiva. Kemm il-gvernatur, Sir Arthur Borton (1878-1884) kif ukoll is-suċċessur tiegħu, Sir Lintorn Simmonds (1884-1888), kienu jgħis l-Isqof ta' Ghawdex, Mons Pietro Pace, bħala li kellu jkun is-suċċessur ta' l-Isqof Scicluna.

Min-naħa tas-Santa Sede, il-Papa Ljun XIII talab il-Kardinal Lavigerie jagħtih opinjoni dwar l-ghazla ta' dik in-nomina, peress li dan il-prelat kien midhla sewwa ta' Malta u kien jaf il-Maltin. Il-Kardinal is-suggerixxa bla tlaqliq lil Mons. Buhagiar.

Su s s e g w e n t e m e n t, kemm il-Vatikan kif ukoll il-Gvern Ingliz qablu fuq in-nomina ta' Mons. Buhagiar bħala Amministratur Apostoliku ta' Malta.

Pero' malajr inqalghet il-kwistjoni tas-suċċessjoni. Speċjalment il-Gvernatur Simmonds baqa' kontra din il-hatra ta' Mons. Buhagiar, għaliex kien iħares lejha

issokta jgħarraġ is-sitwazzjoni kontra l-Isqof Buhagiar.

Dan il-kapitlu fl-istorja ekkleżjastika tad-Djoċesi Maltija ntemm billi Mons. Buhagiar kien in-hatar Delegat Apostoliku u "Envoy" straordinarju tas-Santa Sede f'San Domingo, Haiti u Venezuela, fl-Amerika Latina, fil-waqt li Mons. Pietro Pace ġie nominat Isqof ta' Malta bħala s-suċċessur ta' l-Isqof Scicluna.

\* \* \*  
Isem dan il-prelat distint u eminenti, il-Kardinal Charles Martial Alle-

mand Lavigerie, Primat ta' l-Afrika, niżel fl-istorja ekkleżjastika tal-Gżejjer Maltin għal aktar minn raġuni waħda: it-twaqqif f'Malta tal-*Institut Apostolique Africain* minn dan il-kardinal, in-nomina tiegħu ta' Protettur tal-Kapitlu tal-Kollegġjata nsinji ta' San Pawl Nawfragu tal-Belt Valletta, wara dik id-dimostrazzjoni religjuża li l-poplu kattoliku Malti kien ta' lil dan il-kardinal, il-hidma u l-kura li wettaq qalb l-emigranti Maltin fl-Algerija u fit-Tuneżija, u s-sehem li

huwa kellu fil-hatra ta' l-Isqof Koadjutur Mons. Antonio Maria Buhagiar (32).

T M I E M

## REFERENZI:

(29) Mizzi, Padre Angelo, *L' Apostolato Maltese*, p. 5.

(30) Azzopardi, Rev. Francis, *The Appointment of Bishop A.M. Buhagiar as Administrator Apostolic of Malta*, in *Proceedings of History Week 1981* (Historical Society), pp. 95-96.

(31) Azzopardi, Rev. Francis, op. cit., p. 104.

(32) Bonnici, Mons. Prof. Arthur, *History of the Church in Malta*, Vol. 3, p. 21.

\* \* \*  
**Nota tad-Direzzjoni:** L-awtur ta' din is-sensjoni ta' artikli dwar il-Kardinal Lavigerie u Malta talabna naghmlu rettifika fil-puntata tat-3 ta' Novembru fejn inghad li l-istampa hemm riprodotta hija xogħol tal-pittur Giuseppe Cali' ma huwiex dak li deher fl-im-Fil-fatt il-kwadru ta' dan il-pittur semmija hargha tal-"Lehen", imma huwa iehor li jinsab fl-istess Santwarju tal-Mellieha.